

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸ್ಕಂದಪುರಾಣೇ ಸನತ್ಕುಮಾರಸಂಹಿತಾಯಾಂ
|| ಶ್ರೀಲಕ್ಷ್ಮೀಸಹಸ್ರನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಲಕ್ಷ್ಮೀಸಹಸ್ರನಾಮಸ್ತೋತ್ರಂ ॥

ನಾಮ್ನಾಂ ಸಾಷ್ಟ್ಯಸಹಸ್ರಂ ಚ ಬ್ರೂಹಿ ಗಾಗ್ಯ! ಮಹಾಮತೇ!
ಮಹಾಲಕ್ಷ್ಮ್ಯ ಮಹಾದೇವ್ಯಾ ಭುಕ್ತಿಮುಕ್ತ್ಯರ್ಥಸಿದ್ಧಯೇ ॥ ೧ ॥

ಗಾಗ್ಯ ಉವಾಚ

ಸನತ್ಕುಮಾರಮಾಸೀನಂ ದ್ವಾದಶಾದಿತ್ಯಸನ್ನಿಭಂ |
ಅಪೃಚ್ಛ ಯೋಗಿನೋ ಭಕ್ತ್ಯಾ ಯೋಗಿನಾಮರ್ಥಸಿದ್ಧಯೇ ॥ ೨ ॥

ಸರ್ವಲೌಕಿಕಕರ್ಮಭ್ಯೋ ವಿಮುಕ್ತಾನಾಂ ಹಿತಾಯ ವೈ |
ಭುಕ್ತಿಮುಕ್ತಿಪ್ರದಂ ಜಪ್ಯಮನುಬ್ರೂಹಿ ದಯಾನಿಧೇ! ॥ ೩ ॥

ಸನತ್ಕುಮಾರ! ಭಗವಣ! ಸರ್ವಜ್ಞೋಽಸಿ ವಿಶೇಷತಃ |
ಆಸ್ತಿಕ್ಯಸಿದ್ಧಯೇ ನೃಣಾಂ ಕ್ಷಿಪ್ರಧರ್ಮಾರ್ಥಸಾಧನಂ ॥ ೪ ॥

ವಿದ್ಯಂತಿ ಮಾನವಾಃ ಸರ್ವೇ ಧನಾಭಾವೇನ ಕೇವಲಂ |
ಸಿದ್ಧಂತಿ ಧನಿದೋಽನ್ಯಸ್ಯ ನೈವ ಧರ್ಮಾರ್ಥಕಾಮನಾಃ ॥ ೫ ॥

ದಾರಿದ್ಯಧ್ವಂಸಿನೀ ನಾಮ ಕೇನ ವಿದ್ಯಾ ಪ್ರಕೀರ್ತಿತಾ |
ಕೇನ ವಾ ಬ್ರಹ್ಮವಿದ್ಯಾಪಿ ಕೇನ ಮೃತ್ಯುವಿನಾಶಿನೀ ॥ ೬ ॥

ಸರ್ವಾಸಾಂ ಸಾರಭೂತೈಕಾ ವಿದ್ಯಾನಾಂ ಕೇನಕೀರ್ತಿತಾ |
ಪ್ರತ್ಯಕ್ಷ ಸಿದ್ಧಿದಾ ಬ್ರಹ್ಮ! ತಾಮಾಚಕ್ಷ್ವ ದಯಾನಿಧೇ! ॥ ೭ ॥

ಸನತ್ಕುಮಾರ ಉವಾಚ

ಸಾಧು ಪೃಷ್ಠಂ ಮಹಾಭಾಗಾಃ! ಸರ್ವಲೋಕಹಿತೈಷಿಣಾಃ!
ಮಹತಾಮೇಷ ಧರ್ಮಶ್ಚ ನಾನ್ಯೇಷಾಮಿತಿ ಮೇ ಮತಿಃ ॥ ೮ ॥

ಬ್ರಹ್ಮವಿಷ್ಣುಮಹಾದೇವಮಹೇಂದ್ರಾದಿಮಹಾತ್ಮಭಿಃ |
ಸಂಪ್ರೋಕ್ತಂ ಕಥಯಾಮ್ಯದ್ಯ ಲಕ್ಷ್ಮೀನಾಮಸಹಸ್ರಕಂ || ೯ ||

ಯಸ್ಯೋಚ್ಚಾರಣ ಮಾತ್ರೇಣ ದಾರಿದ್ಯಾನ್ಮುಚ್ಯತೇ ನರಃ |
ಕಿಂ ಪುನಸ್ತಜ್ಜಪಾಜ್ಜಾಪೀ ಸರ್ವೇಷ್ವಾರ್ಥಾನವಾಪ್ನುಯಾತ್ || ೧೦ ||

ಅಥ ಸಂಕಲ್ಪಃ

ಅಸ್ಯ ಶ್ರೀಲಕ್ಷ್ಮೀದಿವ್ಯಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ ಆನಂದಕರ್ದಮ-
ಚಿಕ್ಷೀತೇಂದಿರಾಸುತಾದಯೋ ಮಹಾತ್ಮನೋ ಮಹರ್ಷಯಃ, ಅನುಷ್ಠುಪ್ ಛಂದಃ,
ವಿಷ್ಣುಮಾಯಾ ಶಕ್ತಿಃ, ಮಹಾಲಕ್ಷ್ಮೀಃ ಪರಾ ದೇವತಾ, ಶ್ರೀಮಹಾಲಕ್ಷ್ಮೀಪ್ರಸಾದ-
ದ್ವಾರಾ ಸರ್ವೇಷ್ವಾರ್ಥಸಿದ್ಧ್ಯರ್ಥೇ ಜಪೇ ವಿನಿಯೋಗಃ |

ಅಥ ಧ್ಯಾನಂ

ಪದ್ಮನಾಭಪ್ರಿಯಾಂ ದೇವೀಂ ಪದ್ಮಾಕ್ಷೀಂ ಪದ್ಮವಾಸಿನೀಂ |
ಪದ್ಮವಕ್ತ್ರಾಂ ಪದ್ಮಹಸ್ತಾಂ ವಂದೇ ಪದ್ಮಾಮಹರ್ನಿಶಂ || ೧ ||

ಪೂರ್ಣೇಂದುವದನಾಂ ದಿವ್ಯರತ್ನಾಭರಣಭೂಷಿತಾಂ |
ವರದಾಭಯಹಸ್ತಾಢ್ಯಾಂ ಧ್ಯಾಯೇಚ್ಚಂದ್ರಸಹೋದರಿಂ || ೨ ||

ಇಚ್ಛಾರೂಪಾಂ ಭಗವತಃ ಸಚ್ಚಿದಾನಂದರೂಪಿಣೀಂ |
ಸರ್ವಜ್ಞಾಂ ಸರ್ವಜನನೀಂ ವಿಷ್ಣುವಕ್ಷಸ್ಥಲಾಲಯಾಂ |
ದಯಾಲುಮನಿಶಂ ಧ್ಯಾಯೇತ್ ಸುಖಸಿದ್ಧಿಸ್ವರೂಪಿಣೀಂ || ೩ ||

ಅಥ ಲಕ್ಷ್ಮೀಸಹಸ್ರನಾಮಸ್ತೋತ್ರಂ

ನಿತ್ಯಾಗತಾನಂತನಿತ್ಯಾ ನಂದಿನೀ ಜನರಂಜನೀ |
ನಿತ್ಯಪ್ರಕಾಶಿನೀ ಚೈವ ಸ್ವಪ್ರಕಾಶಸ್ವರೂಪಿಣೀ || ೧ ||

ಮಹಾಲಕ್ಷ್ಮೀರ್ಮಹಾಕಾಲೀ ಮಹಾಕನ್ಯಾ ಸರಸ್ವತೀ |
ಭೋಗವೈಭವಸಂಧಾತ್ರೀ ಭಕ್ತಾನುಗ್ರಹಕಾರಿಣೀ || ೨ ||

ಈಶಾವಾಸ್ಯಾ ಮಹಾಮಾಯಾ ಮಹಾದೇವೀ ಮಹೇಶ್ವರೀ |
ಹೃಲ್ಲೇಖಾ ಪರಮಾ ಶಕ್ತಿರ್ಮೂರ್ತಿಕಾ ಬೀಜರೂಪಿಣೀ || ೩ ||

ನಿತ್ಯಾನಂದಾ ನಿತ್ಯಬೋಧಾ ನಾದಿನೀ ಜನಮೋದಿನೀ |
ಸತ್ಯಪ್ರತ್ಯಯನೀ ಚೈವ ಸ್ವಪ್ರಕಾಶಾತ್ಮರೂಪಿಣೀ || ೪ ||

ತ್ರಿಪುರಾ ಭೈರವೀ ವಿದ್ಯಾ ಹಂಸಾ ವಾಗೀಶ್ವರೀ ಶಿವಾ |
ವಾಗ್ಧೇವೀ ಚ ಮಹಾರಾತ್ರಿಃ ಕಾಲರಾತ್ರಿಸ್ತ್ರಿಲೋಚನಾ || ೫ ||

ಭದ್ರಕಾಲೀ ಕರಾಲೀ ಚ ಮಹಾಕಾಲೀ ತಿಲೋತ್ತಮಾ |
ಕಾಲೀ ಕರಾಲವಕ್ತ್ರಾಂತಾ ಕಾಮಾಕ್ಷೀ ಕಾಮದಾ ಶುಭಾ || ೬ ||

ಚಂಡಿಕಾ ಚಂಡರೂಪೇಶಾ ಚಾಮುಂಡಾ ಚಕ್ರಧಾರಿಣೀ |
ತ್ರೈಲೋಕ್ಯಜಯಿನೀ ದೇವೀ ತ್ರೈಲೋಕ್ಯವಿಜಯೋತ್ತಮಾ || ೭ ||

ಸಿದ್ಧಲಕ್ಷ್ಮೀಃ ಕ್ರಿಯಾಲಕ್ಷ್ಮೀಮೋಕ್ಷಲಕ್ಷ್ಮೀಃ ಪ್ರಸಾದಿನೀ |
ಉಮಾಭಗವತೀ ದುರ್ಗಾ ಚಾಂದ್ರೀ ದಾಕ್ಷಾಯಣೀ ಶಿವಾ || ೮ ||

ಪ್ರತ್ಯಂಗಿರಾ ಧರಾವೇಲಾ ಲೋಕಮಾತಾ ಹರಿಪ್ರಿಯಾ |
ಪಾರ್ವತೀ ಪರಮಾ ದೇವೀ ಬ್ರಹ್ಮವಿದ್ಯಾಪ್ರದಾಯಿನೀ || ೯ ||

ಅರೂಪಾ ಬಹುರೂಪಾ ಚ ವಿರೂಪಾ ವಿಶ್ವರೂಪಿಣೀ |
ಪಂಚಭೂತಾತ್ಮಿಕಾ ವಾಣೀ ಪಂಚಭೂತಾತ್ಮಿಕಾ ಪರಾ || ೧೦ ||

ಕಾಲೀ ಮಾ ಪಂಚಿಕಾ ವಾಗ್ಮೀ ಹವಿಃಪ್ರತ್ಯಧಿದೇವತಾ |
ದೇವಮಾತಾ ಸುರೇಸಾನಾ ದೇವಗರ್ಭಾಽಂಬಿಕಾ ಧೃತಿಃ || ೧೧ ||

ಸಂಖ್ಯಾ ಜಾತಿಃ ಕ್ರಿಯಾ ಶಕ್ತಿಃ ಪ್ರಕೃತಿಮೋಹಿನೀ ಮಹೀ |
ಯಜ್ಞವಿದ್ಯಾ ಮಹಾವಿದ್ಯಾ ಗುಹ್ಯವಿದ್ಯಾ ವಿಭಾವರೀ || ೧೨ ||

ಜ್ಯೋತಿಷ್ಮತೀ ಮಹಾಮಾತಾ ಸರ್ವಮಂತ್ರಫಲಪ್ರದಾ |
ದಾರಿದ್ಯಧ್ವಂಸಿನೀ ದೇವೀ ಹೃದಯಗ್ರಂಥಿಭೇದಿನೀ || ೧೩ ||

ಸಹಸ್ರಾದಿತ್ಯಸಂಕಾಶಾ ಚಂದ್ರಿಕಾ ಚಂದ್ರರೂಪಿನೀ |
ಗಾಯತ್ರೀ ಸೋಮಸಂಭೂತಿಃ ಸಾವಿತ್ರೀ ಪ್ರಣವಾತ್ಮಿಕಾ || ೧೪ ||

ಶಾಂಕರೀ ವೈಷ್ಣವೀ ಬ್ರಾಹ್ಮೀ ಸರ್ವದೇವನಮಸ್ಕೃತಾ |
ಸೇವ್ಯದುರ್ಗಾ ಕುಬೇರಾಕ್ಷೀ ಕರವೀರನಿವಾಸಿನೀ || ೧೫ ||

ಜಯಾ ಚ ವಿಜಯಾ ಚೈವ ಜಯಂತೀ ಚಾಪರಾಜಿತಾ |
ಕುಬ್ಜಿಕಾ ಕಾಲಿಕಾ ಶಾಸ್ತ್ರೀ ವೀಣಾಪುಸ್ತಕಧಾರಿನೀ || ೧೬ ||

ಸರ್ವಜ್ಞಶಕ್ತಿಃ ಶ್ರೀಶಕ್ತಿಬ್ರಹ್ಮವಿಷ್ಣುಶಿವಾತ್ಮಿಕಾ |
ಇಡಾ ಪಿಂಗಲಿಕಾ ಮಧ್ಯಾ ಮೃಣಾಲೀ ತಂತುರೂಪಿನೀ || ೧೭ ||

ಯಜ್ಞೇಶಾನೀ ಪ್ರಥಾ ದೀಕ್ಷಾ ದಕ್ಷಿಣಾ ಸರ್ವಮೋಹಿನೀ |
ಅಷ್ಟಾಂಗಯೋಗಿನೀ ದೇವೀ ನಿರೀಜಧ್ಯಾನಗೋಚರಾ || ೧೮ ||

ಸರ್ವತೀರ್ಥಸ್ಥಿತಾ ಶುದ್ಧಾ ಸರ್ವಪರ್ವತವಾಸಿನೀ |
ವೇದಶಾಸ್ತ್ರಪ್ರಭಾ ದೇವೀ ಷಡಂಗಾದಿಪದಕ್ರಮ || ೧೯ ||

ಶಿವಾ ಧಾತ್ರೀ ಶುಭಾನಂದಾ ಯಜ್ಞಕರ್ಮಸ್ವರೂಪಿನೀ |
ವ್ರತಿನೀ ಮೇನಕಾ ದೇವೀ ಬ್ರಹ್ಮಾಣೀ ಬ್ರಹ್ಮಚಾರಿನೀ || ೨೦ ||

ಏಕಾಕ್ಷರಪರಾ ತಾರಾ ಭವಬಂಧವಿನಾಶಿನೀ |
ವಿಶ್ವಂಭರಾ ಧರಾಧಾರಾ ನಿರಾಧಾರಾಧಿಕಸ್ವರಾ || ೨೧ ||

ರಾಕಾ ಕುಹೂರಮಾವಾಸ್ಯಾ ಪೂರ್ಣಮಾನುಮತೀ ದ್ಯುತಿಃ |
ಸಿನೀವಾಲೀ ಶಿವಾ ವಶ್ಯಾ ವೈಶ್ವದೇವೀ ಪಿಶಂಗಿಲಾ || ೨೨ ||

ಪಿಪ್ಪಲಾ ಚ ವಿಶಾಲಾಕ್ಷೀ ರಕ್ಷೋಘ್ನೀ ವೃಷ್ಟಿಕಾರಿನೀ |
ದುಷ್ಟವಿದ್ರಾವಿನೀ ದೇವೀ ಸರ್ವೋಪದ್ರವನಾಶಿನೀ || ೨೩ ||

ಶಾರದಾ ಶರಸಂಧಾನಾ ಸರ್ವಶಸ್ತ್ರಸ್ವರೂಪಿಣೀ |
ಯುದ್ಧಮಧ್ಯಸ್ಥಿತಾ ದೇವೀ ಸರ್ವಭೂತಪ್ರಭಂಜನೀ || ೨೪ ||

ಅಯುದ್ಧಾ ಯುದ್ಧರೂಪಾ ಚ ಶಾಂತಾ ಶಾಂತಿಸ್ವರೂಪಿಣೀ |
ಗಂಗಾ ಸರಸ್ವತೀ ವೇಣೀ ಯಮುನಾ ನರ್ಮದಾಪಗಾ || ೨೫ ||

ಸಮುದ್ರವಸನಾವಾಸಾ ಬ್ರಹ್ಮಾಂಡಶ್ರೋಣಿಮೇಖಲಾ |
ಪಂಚವಕ್ತ್ರಾ ದಶಭುಜಾ ಶುದ್ಧಸ್ಥಟಿಕಸನ್ನಿಭಾ || ೨೬ ||

ರಕ್ತಾಕೃಷ್ಣಾ ಸಿತಾ ಪೀತಾ ಸರ್ವವರ್ಣಾ ನಿರೀಶ್ವರೀ |
ಕಾಲಿಕಾ ಚಕ್ರಿಕಾ ದೇವೀ ಸತ್ಯಾ ತು ಬಟುಕಾ ಸ್ಥಿತಾ || ೨೭ ||

ತರುಣೀ ವಾರುಣೀ ನಾರೀ ಜ್ಯೇಷ್ಠಾ ದೇವೀ ಸುರೇಶ್ವರೀ |
ವಿಶ್ವಂಭರಾ ಧರಾ ಕರ್ತ್ರೀ ಗಲಾರ್ಗಲವಿಭಂಜನೀ || ೨೮ ||

ಸಂಧ್ಯಾ ರಾತ್ರಿರ್ದಿವಾ ಜ್ಯೋತ್ಸ್ನಾ ಕಲಾ ಕಾಷ್ಠಾ ನಿಮೇಷಿಕಾ |
ಉರ್ವೀ ಕಾತ್ಯಾಯನೀ ಶುಭ್ರಾ ಸಂಸಾರಾರ್ಣವತಾರಿಣೀ || ೨೯ ||

ಕಪಿಲಾ ಕೀಲಿಕಾಽಶೋಕಾ ಮಲ್ಲಿಕಾ ನವಮಲ್ಲಿಕಾ |
ದೇವಿಕಾ ನಂದಿಕಾ ಶಾಂತಾ ಭಂಜಿಕಾ ಭಯಭಂಜಿಕಾ || ೩೦ ||

ಕೌಶಿಕೀ ವೈದಿಕೀ ದೇವೀ ಸೌರೀ ರೂಪಾಧಿಕಾತಿಭಾ |
ದಿಗ್ವಸ್ತ್ರಾ ನವವಸ್ತ್ರಾ ಚ ಕನ್ಯಕಾ ಕಮಲೋದ್ಭವಾ || ೩೧ ||

ಶ್ರೀಃ ಸೌಮ್ಯಲಕ್ಷಣಾತೀತದುರ್ಗಾ ಸೂತ್ರಪ್ರಬೋಧಿಕಾ |
ಶ್ರದ್ಧಾ ಮೇಧಾ ಕೃತಿಃ ಪ್ರಜ್ಞಾ ಧಾರಣಾ ಕಾಂತಿರೇವ ಚ || ೩೨ ||

ಶ್ರುತಿಃ ಸ್ಮೃತಿರ್ಧೃತಿರ್ಧನ್ಯಾ ಭೂತಿರಿಷ್ಟಿಮರ್ನೀಷಿಣೀ |
ವಿರಕ್ತವ್ಯಾಪಿನೀ ಮಾಯಾ ಸರ್ವಮಾಯಾಪ್ರಭಂಜನೀ || ೩೩ ||

ಮಹೇಂದ್ರೀ ಮಂತ್ರಿಣೀ ಸಿಂಹೀ ಚೇಂದ್ರಜಾಲಸ್ವರೂಪಿಣೀ |
ಅವಸ್ಥಾತ್ರಯನಿರ್ಮುಕ್ತಾ ಗುಣತ್ರಯವಿವರ್ಜಿತಾ || ೩೪ ||

ಈಷಣತ್ರಯನಿರ್ಮುಕ್ತಾ ಸರ್ವರೋಗವಿವರ್ಜಿತಾ |
ಯೋಗಿಧ್ಯಾನಾಂತಗಮ್ಯಾ ಚ ಯೋಗಧ್ಯಾನಪರಾಯಣಾ || ೩೫ ||

ತ್ರಯೀಶಿಖಾವಿಶೇಷಜ್ಞಾ ವೇದಾಂತಜ್ಞಾನರೂಪಿಣೀ |
ಭಾರತೀ ಕಮಲಾ ಭಾಷಾ ಪದ್ಮಾ ಪದ್ಮವತೀ ಕೃತಿಃ || ೩೬ ||

ಗೌತಮೀ ಗೋಮತೀ ಗೌರೀ ಈಶಾನಾ ಹಂಸವಾಹನೀ |
ನಾರಾಯಣೀ ಪ್ರಭಾಧಾರಾ ಜಾಹ್ನವೀ ಶಂಕರಾತ್ಮಜಾ || ೩೭ ||

ಚಿತ್ರಘಂಟಾ ಸುನಂದಾ ಶ್ರೀಮಾರ್ಗನವೀ ಮನುಸಂಭವಾ |
ಸ್ತಂಭಿನೀ ಕ್ಷೋಮಿಣೀ ಮಾರೀ ಭ್ರಾಮಿಣೀ ಶತ್ರುಮಾರಿಣೀ || ೩೮ ||

ಮೋಹಿನೀ ದ್ವೇಷಿಣೀ ವೀರಾ ಅಘೋರಾರುದ್ರರೂಪಿಣೀ |
ರುದ್ರೈಕಾದಶಿನೀ ಪುಣ್ಯಾ ಕಲ್ಯಾಣೀ ಲಾಭಕಾರಿಣೀ || ೩೯ ||

ದೇವದುರ್ಗಾ ಮಹಾದೂತಾ ಸ್ವಪ್ನದುರ್ಗಾಷ್ಟಭೈರವೀ |
ಸೂರ್ಯಚಂದ್ರಾಗ್ನಿರೂಪಾ ಚ ಗ್ರಹನಕ್ಷತ್ರರೂಪಿಣೀ || ೪೦ ||

ಬಿಂದುನಾದಕಲಾತೀತಾ ಬಿಂದುನಾದಕಲಾತ್ಮಿಕಾ |
ದಶವಾಯುಜಯಾಕಾರಾ ಕಲಾಷೋಡಶಸಂಯುತಾ || ೪೧ ||

ಕಾಶ್ಯಪೀ ಕಮಲಾದೇವೀ ನಾದಚಕ್ರನಿವಾಸಿನೀ |
ಮೃಡಾಧಾರಾ ಸ್ಥಿರಾ ಗುಹ್ಯಾ ದೇವಿಕಾ ಚಕ್ರರೂಪಿಣೀ || ೪೨ ||

ಅವಿದ್ಯಾ ಶಾರ್ವರೀ ಭುಂಜಾ ಜಂಭಾಸುರನಿಬಹಿಣೀ |
ಶ್ರೀಕಾಯಾ ಶ್ರೀಕಲಾ ಶುಭ್ರಾ ಕರ್ಮನಿರ್ಮೂಲಕಾರಿಣೀ || ೪೩ ||

ಆದಿಲಕ್ಷ್ಮೀಗುಣಾಧಾರಾ ಪಂಚಬ್ರಹ್ಮಾತ್ಮಿಕಾ ಪರಾ |
ಶ್ರುತಿಬ್ರಹ್ಮಮುಖಾವಾಸಾ ಸರ್ವಸಂಪತ್ತಿರೂಪಿಣೀ || ೪೪ ||

ಮೃತಸಂಜೀವನೀ ಮೈತ್ರೀ ಕಾಮಿನೀ ಕಾಮವರ್ಜಿತಾ |
ನಿರ್ವಾಣಮಾರ್ಗದಾ ದೇವೀ ಹಂಸಿನೀ ಕಾಶಿಕಾ ಕ್ಷಮಾ || ೪೫ ||

ಸಪರ್ಯಾ ಗುಣಿನೀ ಭಿನ್ನಾ ನಿರ್ಗುಣಾ ಖಂಡಿತಾ ಶುಭಾ |
ಸ್ವಾಮಿನೀ ವೇದಿನೀ ಶಕ್ಯಾ ಶಾಂಬರೀ ಚಕ್ರ ಧಾರಿಣೀ || ೪೬ ||

ದಂಡಿನೀ ಮುಂಡಿನೀ ವ್ಯಾಘ್ರೀ ಶಿಖಿನೀ ಸೋಮಸಂಹತಿಃ |
ಚಿಂತಾಮಣಿಶ್ಚಿದಾನಂದಾ ಪಂಚಬಾಣಾಗ್ರಬೋಧಿನೀ || ೪೭ ||

ಬಾಣಶ್ರೇಣಿಃಸಹಸ್ರಾಕ್ಷೀ ಸಹಸ್ರಭುಜಪಾದುಕಾ |
ಸಂಧ್ಯಾವಲಿಸ್ತ್ರಿಸಂಧ್ಯಾಖ್ಯಾ ಬ್ರಹ್ಮಾಂಡಮಣಿಭೂಷಣಾ || ೪೮ ||

ವಾಸವೀ ದಾರುಣೀ ಸೇನಾ ಕುಲಿಕಾ ಮಂತ್ರರಂಜಿನೀ |
ಜಿತ ಪ್ರಾಣಸ್ವರೂಪಾ ಚ ಕಾಂತಾ ಕಾಮ್ಯವರಪ್ರದಾ || ೪೯ ||

ಮಂತ್ರಬ್ರಾಹ್ಮಣವಿದ್ಯಾರ್ಥೀ ನಾದರೂಪಾ ಹವಿಷ್ಮತೀ |
ಆಧರ್ವಣಿಃ ಶ್ರುತಿಃ ಶೂನ್ಯಾ ಕಲ್ಪನಾವರ್ಜಿತಾ ಸತೀ || ೫೦ ||

ಸತ್ತಾ ಜಾತಿಃ ಪ್ರಮಾಽಪೇಯಾ ಪ್ರಮಿತಿಃ ಪ್ರಾಣದಾ ಗತಿಃ |
ಅವರ್ಣಾ ಪಂಚವರ್ಣಾ ಚ ಸರ್ವದಾ ಭುವನೇಶ್ವರೀ || ೫೧ ||

ತ್ರೈಲೋಕ್ಯವೋಹಿನೀ ವಿದ್ಯಾ ಸರ್ವಭರ್ತ್ರೀ ಕ್ಷರಾಕ್ಷರಾ |
ಹಿರಣ್ಯವರ್ಣಾ ಹರಿಣೀ ಸರ್ವೋಪದ್ರವನಾಶಿನೀ || ೫೨ ||

ಕೈವಲ್ಯ ಪದವೀರೇಖಾ ಸೂರ್ಯಮಂಡಲಸಂಸ್ಥಿತಾ |
ಸೋಮಮಂಡಲಮಧ್ಯಸ್ಥಾ ವಹ್ನಿಮಂಡಲಸಂಸ್ಥಿತಾ || ೫೩ ||

ವಾಯುಮಂಡಲಮಧ್ಯಸ್ಥಾ ವ್ಯೋಮಮಂಡಲಸಂಸ್ಥಿತಾ |
ಚಕ್ರಿಕಾ ಚಕ್ರಮಧ್ಯಸ್ಥಾ ಚಕ್ರಮಾರ್ಗಪ್ರವರ್ತಿನೀ || ೫೪ ||

ಕೋಕಿಲಾ ಕುಲಚಕ್ರೇಶಾ ಪಕ್ಷತಿಃ ಪಂಕ್ತಿಪಾವಿನೀ |
ಸರ್ವಸಿದ್ಧಾಂತಮಾರ್ಗಸ್ಥಾ ಷಡ್ವರ್ಣಾವರವರ್ಜಿತಾ || ೫೫ ||

ಶರರುದ್ರಹರಾ ಹಂತ್ರೀ ಸರ್ವಸಂಹಾರಕಾರಿಣೀ |
ಪುರುಷಾ ಪೌರುಷೀ ತುಷ್ಟಿಃ ಸರ್ವತಂತ್ರಪ್ರಸೂತಿಕಾ || ೫೬ ||

ಅರ್ಧನಾರೀಶ್ವರೀ ದೇವೀ ಸರ್ವವಿದ್ಯಾಪ್ರದಾಯಿನೀ |
ಭಾರ್ಗವೀ ಭೂಜುಷೀ ವಿದ್ಯಾ ಸರ್ವೋಪನಿಷದಾಸ್ಥಿತಾ || ೫೭ ||

ವ್ಯೋಮಕೇಶಾಖಿಲಪ್ರಾಣಾ ಪಂಚಕೋಶವಿಲಕ್ಷಣಾ |
ಪಂಚಕೋಶಾತ್ಮಿಕಾ ಪ್ರತ್ಯಕ್ಷಂಚಬ್ರಹ್ಮಾತ್ಮಿಕಾ ಶಿವಾ || ೫೮ ||

ಜಗಜ್ಜರಾ ಜನಿತ್ರೀ ಚ ಪಂಚಕರ್ಮಪ್ರಸೂತಿಕಾ |
ವಾಗ್ಧೇವ್ಯಾಭರಣಾಕಾರಾ ಸರ್ವಕಾಮ್ಯಸ್ಥಿತಾ ಸ್ಥಿತೀ || ೫೯ ||

ಅಷ್ಟಾದಶಚತುಃಷಷ್ಟಿಪೀಠಿಕಾ ವಿದ್ಯಯಾ ಯುತಾ |
ಕಾಲಿಕಾಕರ್ಷಣಶ್ಯಾಮಾ ಯಕ್ಷಿಣೀ ಕಿನ್ನರೇಶ್ವರೀ || ೬೦ ||

ಕೇತಕೀ ಮಲ್ಲಿಕಾರ್ಜುನೇಕಾವಾರಾಹೀ ಧರಣೀ ಧ್ರುವಾ |
ನಾರಸಿಂಹೀ ಮಹೋಗ್ರಾಸ್ಯಾ ಭಕ್ತಾನಾಮಾರ್ತಿನಾಶಿನೀ || ೬೧ ||

ಅಂತರ್ವಲಾ ಸ್ಥಿರಾ ಲಕ್ಷ್ಮೀಜರ್ಜರಾಮರಣನಾಶಿನೀ |
ಶ್ರೀರಂಜಿತಾ ಮಹಾಕಾಯಾ ಸೋಮಸೂರ್ಯಾಗ್ನಿಲೋಚನಾ || ೬೨ ||

ಅದಿತಿರ್ದೇವಮಾತಾ ಚ ಅಷ್ಟಪುತ್ರಾಷ್ಟಯೋಗಿನೀ |
ಅಷ್ಟ ಪ್ರಕೃತಿರಷ್ಟಾಷ್ಟವಿಭ್ರಾಜದ್ವಿಕೃತಾಕೃತಿಃ || ೬೩ ||

ದುರ್ಭಿಕ್ಷಧ್ವಂಸಿನೀ ದೇವೀ ಸೀತಾ ಸತ್ಯಾ ಚ ರುಕ್ಮಿಣೀ |
ಖ್ಯಾತಿಜಾ ಭಾರ್ಗವೀ ದೇವೀ ದೇವಯೋನಿಸ್ತಪಸ್ವಿನೀ || ೬೪ ||

ಶಾಕಂಭರೀ ಮಹಾಶೋಣಾ ಗರುಡೋಪರಿಸಂಸ್ಥಿತಾ |
ಸಿಂಹಗಾ ವ್ಯಾಘ್ರಗಾ ದೇವೀ ವಾಯುಗಾ ಚ ಮಹಾದ್ರಿಗಾ || ೬೫ ||

ಅಕಾರಾದಿಕ್ಷಕಾರಾಂತಾ ಸರ್ವವಿದ್ಯಾಧಿದೇವತಾ |
ಮಂತ್ರವ್ಯಾಖ್ಯಾನನಿಪುಣಾ ಜ್ಯೋತಿಃಶಾಸ್ತ್ರೈಕಲೋಚನಾ || ೬೬ ||

ಇಡಾ ಪಿಂಗಲಿಕಾ ಮಧ್ಯಾ ಸುಷುಮ್ನಾ ಗ್ರಂಥಿಭೇದಿನೀ |
ಕಾಲಚಕ್ರಾಶ್ರಯೋಪೇತಾ ಕಾಲಚಕ್ರಸ್ವರೂಪಿಣೀ || ೬೭ ||

ವೈಶಾರದೀ ಮತಿಶ್ರೇಷ್ಠಾ ವರಿಷ್ಠಾ ಸರ್ವದೀಪಿಕಾ |
ವೈನಾಯಕೀ ವರಾರೋಹಾ ಶ್ರೋಣಿವೇಲಾಬಹಿರ್ವಲಿಃ || ೬೮ ||

ಜಮ್ಬಿನೀ ಜೃಂಭಿಣೀ ಜಂಭಕಾರಿಣೀ ಗಣಕಾರಿಕಾ |
ಶರಣೀ ಚಕ್ರಿಕಾನಂತಾ ಸರ್ವವ್ಯಾಧಿಚಿಕಿತ್ಸಕೀ || ೬೯ ||

ದೇವಕೀ ದೇವಸಂಕಾಶಾ ವಾರಿಧಿಃ ಕರುಣಾಕರಾ |
ಶರ್ವರೀ ಸರ್ವ ಸಂಪನ್ನಾ ಸರ್ವಪಾಪಪ್ರಭಂಜನೀ || ೭೦ ||

ಏಕಮಾತ್ರಾ ದ್ವಿಮಾತ್ರಾ ಚ ತ್ರಿಮಾತ್ರಾ ಚ ತಥಾಽಪರಾ |
ಅರ್ಧಮಾತ್ರಾ ಪರಾ ಸೂಕ್ಷ್ಮಾ ಸೂಕ್ಷ್ಮಾರ್ಥಾರ್ಥಪರಾಽಪರಾ || ೭೧ ||

ಏಕವೀರಾ ವಿಶೇಷಾಖ್ಯಾ ಷಷ್ಠೀ ದೇವೀ ಮನಸ್ವಿನೀ |
ನೈಷ್ಕರ್ಮ್ಯಾ ನಿಷ್ಕಲಾ ಲೋಕಾ ಜ್ಞಾನಕರ್ಮಾಧಿಕಾ ಗುಣಾ || ೭೨ ||

ಸಬಂಧ್ವಾನಂದಸಂದೋಹಾ ವ್ಯೋಮಾಕಾರಾಽನಿರೂಪಿತಾ |
ಗದ್ಯಪದ್ಯಾತ್ಮಿಕಾ ವಾಣೀ ಸರ್ವಾಲಂಕಾರಸಂಯುತಾ || ೭೩ ||

ಸಾಧುಬಂಧಪದನ್ಯಾಸಾ ಸರ್ವೋಕೋಘಟಿಕಾವಲಿಃ |
ಷಟ್ಕರ್ಮಾ ಕರ್ಕಶಾಕಾರಾ ಸರ್ವಕರ್ಮವಿವರ್ಜಿತಾ || ೭೪ ||

ಆದಿತ್ಯವರ್ಣಾ ಚಾಪರ್ಣಾ ಕಾಮಿನೀ ವರರೂಪಿಣೀ |
ಬ್ರಹ್ಮಾಣೀ ಬ್ರಹ್ಮ ಸಂತಾನಾ ವೇದವಾಗೀಶ್ವರೀ ಶಿವಾ || ೭೫ ||

ಪುರಾಣನ್ಯಾಯಮೀಮಾಂಸಾಧರ್ಮಶಾಸ್ತ್ರಾಗಮಶ್ರುತಾ |
ಸದ್ಯೋವೇದವತೀ ಸರ್ವಾ ಹಂಸೀ ವಿದ್ಯಾಧಿದೇವತಾ || ೭೬ ||

ವಿಶ್ವೇಶ್ವರೀ ಜಗದ್ಧಾತ್ರೀ ವಿಶ್ವನಿರ್ಮಾಣಕಾರಿಣೀ |
ವೈದಿಕೀ ವೇದರೂಪಾ ಚ ಕಾಲಿಕಾ ಕಾಲರೂಪಿಣೀ || ೭೭ ||

ನಾರಾಯಣೀ ಮಹಾದೇವೀ ಸರ್ವತತ್ತ್ವಪ್ರವರ್ತಿನೀ |
ಹಿರಣ್ಯವರ್ಣರೂಪಾ ಚ ಹಿರಣ್ಯಪದಸಂಭವಾ || ೭೮ ||

ಕೈವಲ್ಯಪದವೀ ಪುಣ್ಯಾ ಕೈವಲ್ಯಜ್ಞಾನಲಕ್ಷಿತಾ |

ಬ್ರಹ್ಮಸಂಪತ್ತಿರೂಪಾ ಚ ಬ್ರಹ್ಮಸಂಪತ್ತಿಕಾರಿಣೀ || ೭೯ ||

ವಾರೂಣೀ ವಾರುಣಾರಾಧ್ಯಾ ಸರ್ವಕರ್ಮಪ್ರವರ್ತಿನೀ |

ಏಕಾಕ್ಷರಪರಾಽಽಯುಕ್ತಾ ಸರ್ವದಾರಿದ್ಯಭಂಜಿನೀ || ೮೦ ||

ಪಾಶಾಂಕುಶಾನ್ವಿತಾ ದಿವ್ಯಾ ವೀಣಾವ್ಯಾಖ್ಯಾಕ್ಷಸೂತ್ರಭೃತ್ |

ಏಕಮೂರ್ತಿಸ್ಮ ಯೀಮೂರ್ತಿರ್ಮಧುಕೈಟಭಭಂಜಿನೀ || ೮೧ ||

ಸಾಂಖ್ಯಾ ಸಾಂಖ್ಯವತೀ ಜ್ವಾಲಾ ಜ್ವಲಂತೀ ಕಾಮರೂಪಿಣೀ |

ಜಾಗ್ರಂತೀ ಸರ್ವಸಂಪತ್ತಿಃ ಸುಷುಪ್ತಾನ್ವೇಷ್ಟದಾಯಿನೀ || ೮೨ ||

ಕಪಾಲಿನೀ ಮಹಾದಂಷ್ಟ್ರಾ ಭ್ರುಕುಟೀ ಕುಟಿಲಾನನಾ |

ಸರ್ವಾವಾಸಾ ಸುವಾಸಾ ಚ ಬೃಹತ್ಯಷ್ಟಿಶ್ಚ ಶಕ್ಕರೀ || ೮೩ ||

ಛಂದೋಗಣಪ್ರತಿಷ್ಠಾ ಚ ಕಲ್ಮಾಷೀ ಕರುಣಾತ್ಮಿಕಾ |

ಚಕ್ಷುಷ್ಮತೀ ಮಹಾಘೋಷಾ ಖಡ್ಗಚರ್ಮಧರಾಶನಿಃ || ೮೪ ||

ಶಿಲ್ಪವೈಚಿತ್ರ್ಯವಿದ್ಯೋತಾ ಸರ್ವತೋಭದ್ರವಾಸಿನೀ |

ಅಚಿಂತ್ಯಲಕ್ಷಣಾಕಾರಾ ಸೂತ್ರಭಾಷ್ಯನಿಬಂಧನಾ || ೮೫ ||

ಸರ್ವವೇದಾರ್ಥಸಂಪತ್ತಿಃ ಸರ್ವಶಾಸ್ತ್ರಾರ್ಥಮಾತ್ಮಕಾ |

ಅಕಾರಾದಿಕ್ಷಕಾರಾಂತಸರ್ವವರ್ಣಕೃತಸ್ಥಲಾ || ೮೬ ||

ಸರ್ವಲಕ್ಷ್ಮೀಃ ಸದಾನಂದಾ ಸಾರವಿದ್ಯಾ ಸದಾಶಿವಾ |

ಸರ್ವಜ್ಞಾ ಸರ್ವಶಕ್ತಿಶ್ಚ ಖೇಚರೀ ರೂಪಗೋಚ್ಛ್ರಿತಾ || ೮೭ ||

ಅಣಿಮಾದಿಗುಣೋಪೇತಾ ಪರಾ ಕಾಷ್ಠಾ ಪರಾ ಗತಿಃ |

ಹಂಸಯುಕ್ತವಿಮಾನಸ್ಥಾ ಹಂಸಾರೂಡಾ ಶಶಿಪ್ರಭಾ || ೮೮ ||

ಭವಾನೀ ವಾಸನಾಶಕ್ತಿರಾಕೃತಿಸ್ಥಾಽಖಿಲಾಖಿಲಾ |

ತಂತ್ರಹೇತುವಿಚಿತ್ರಾಂಗೀ ವ್ಯೋಮಗಂಗಾವಿನೋದಿನೀ || ೮೯ ||

ವರ್ಷಾ ಚ ವಾರ್ಷಿಕಾ ಚೈವ ಋಗ್ಯಜುಸ್ಸಾಮರೂಪಿಣೀ |
ಮಹಾನದೀನದೀಪುಣ್ಯಾಽಗಣ್ಯಾಪುಣ್ಯಗುಣಕ್ರಿಯಾ || ೯೦ ||

ಸಮಾಧಿಗತಲಭ್ಯಾರ್ಥಾ ಶ್ರೋತವ್ಯಾ ಸ್ವಪ್ನಿಯಾ ಘೃಣಾ |
ನಾಮಾಕ್ಷರಪರಾ ದೇವೀ ಉಪಸರ್ಗನಖಾಂಚಿತಾ || ೯೧ ||

ನಿಪಾತೋರುದ್ವಯೀಜಂಘಾ ಮಾತೃಕಾ ಮಂತ್ರರೂಪಿಣೀ |
ಆಸೀನಾ ಚ ಶಯಾನಾ ಚ ತಿಷ್ಠಂತೀ ಧಾವನಾಧಿಕಾ || ೯೨ ||

ಲಕ್ಷ್ಯಲಕ್ಷಣಯೋಗಾಢ್ಯಾ ತಾದ್ರೂಪ್ಯಗಣನಾಕೃತಿಃ |
ಸೈಕರೂಪಾ ನೈಕರೂಪಾ ಸೇಂದುರೂಪಾ ತದಾಕೃತಿಃ || ೯೩ ||

ಸಮಾಸತದ್ಧಿತಾಕಾರಾ ವಿಭಕ್ತಿವಚನಾತ್ಮಿಕಾ |
ಸ್ವಾಹಾಕಾರಾ ಸ್ವಧಾಕಾರಾ ಶ್ರೀಪತ್ಯರ್ಥಾಂಗನಂದಿನೀ || ೯೪ ||

ಗಂಭೀರಾ ಗಹನಾ ಗುಹ್ಯಾ ಯೋನಿಲಿಂಗಾರ್ಥಧಾರಿಣೀ |
ಶೇಷವಾಸುಕಿಸಂಸೇವ್ಯಾ ಚಷಾಲಾ ವರವರ್ಣಿನೀ || ೯೫ ||

ಕಾರುಣ್ಯಾಕಾರಸಂಪತ್ತಿಃ ಕೀಲಕೃನ್ಮಂತ್ರಕೀಲಿಕಾ |
ಶಕ್ತಿಬೀಜಾತ್ಮಿಕಾ ಸರ್ವಮಂತ್ರೇಷ್ವಾಕ್ಷಯಕಾಮನಾ || ೯೬ ||

ಆಗ್ನೇಯೀಪಾರ್ಥಿವಾ ಆಪ್ಯಾ ವಾಯವ್ಯಾ ವೈಮಕೇತನಾ |
ಸತ್ಯಜ್ಞಾನಾತ್ಮಿಕಾಽಽನಂದಾ ಬ್ರಾಹ್ಮೀ ಬ್ರಹ್ಮಸನಾತನೀ || ೯೭ ||

ಅವಿದ್ಯಾ ವಾಸನಾ ಮಾಯಾ ಪ್ರಕೃತಿಃ ಸರ್ವ ಮೋಹಿನೀ |
ಶಕ್ತಿರ್ಧಾರಣಶಕ್ತಿಶ್ಚ ಚಿದಚಿಚ್ಛಕ್ತಿಯೋಗಿನೀ || ೯೮ ||

ವಕ್ತ್ರಾರುಣಾ ಮಹಾಮಾಯಾ ಮರೀಚಿರ್ಮದಮದಿನೀ |
ವಿರಾಟ್ ಸ್ವಾಹಾ ಸ್ವಧಾ ಶುದ್ಧಾ ನೀರೂಪಾಸ್ತಿಃಸುಭಕ್ತಿಗಾ || ೯೯ ||

ನಿರೂಪಿತದ್ವಯೀವಿದ್ಯಾ ನಿತ್ಯಾನಿತ್ಯಸ್ವರೂಪಿಣೀ |
ವೈರಾಜಮಾರ್ಗಸಂಚಾರಾ ಸರ್ವಸತ್ಪಥದರ್ಶಿನೀ || ೧೦೦ ||

ಜಾಲಂಧರೀ ಮೃಡಾನೀ ಚ ಭವಾನೀ ಭವಭಂಜನೀ |
ತ್ರೈಕಾಲಿಕಜ್ಞಾನತಂತುಸ್ತ್ರೀಕಾಲಜ್ಞಾನದಾಯಿನೀ || ೧೦೧ ||

ನಾದಾತೀತಾ ಸ್ಮೃತಿಃ ಪ್ರಜ್ಞಾಧಾತ್ರೀರೂಪಾ ತ್ರಿಪುಷ್ಕರಾ |
ಪರಾಜಿತಾ ವಿಧಾನಜ್ಞಾ ವಿಶಿಷಿತಗುಣಾತ್ಮಿಕಾ || ೧೦೨ ||

ಹಿರಣ್ಯಕೇಶಿನೀ ಹೇಮಬ್ರಹ್ಮಸೂತ್ರವಿಚಕ್ಷಣಾ |
ಅಸಂಖ್ಯೇಯಪರಾರ್ಥಾಂತಸ್ವರವ್ಯಂಜನವೈಖರೀ || ೧೦೩ ||

ಮಧುಜಿಹ್ವಾ ಮಧುಮತೀ ಮಧುಮಾಸೋದಯಾ ಮಧುಃ |
ಮಾಧವೀ ಚ ಮಹಾಭಾಗಾ ಮೇಘಗಂಭೀರನಿಷ್ಠನಾ || ೧೦೪ ||

ಬ್ರಹ್ಮವಿಷ್ಣು ಮಹೇಶಾದಿಜ್ಞಾತವ್ಯಾರ್ಥವಿಶೇಷಗಾ |
ನಾಭೌ ವಹ್ನಿಶಿಖಾಕಾರಾ ಲಲಾಟೇ ಚಂದ್ರಸನ್ನಿಭಾ || ೧೦೫ ||

ಭ್ರೂಮಧ್ಯೇ ಭಾಸ್ಕರಾಕಾರಾ ಸರ್ವತಾರಾಕೃತಿಹೃದಿ |
ಕೃತ್ತಿಕಾದಿಭರಣ್ಯಂತನಕ್ಷತ್ರೇಷ್ವಾಚ್ಚಿತ್ತೋದಯಾ || ೧೦೬ ||

ಗ್ರಹವಿದ್ಯಾತ್ಮಿಕಾ ಜ್ಯೋತಿರ್ಜ್ಯೋತಿರ್ವಿನ್ಮತಿಜೀವಿಕಾ |
ಬ್ರಹ್ಮಾಂಡಗರ್ಭಿಣೀ ಬಾಲಾ ಸಪ್ತಾವರಣದೇವತಾ || ೧೦೭ ||

ವೈರಾಜೋತ್ತಮಸಾಮ್ರಾಜ್ಯಾ ಕುಮಾರಕುಶಲೋದಯಾ |
ಬಗಲಾ ಭ್ರಮರಾಂಬಾ ಚ ಶಿವದೂತೀ ಶಿವಾತ್ಮಿಕಾ || ೧೦೮ ||

ಮೇರುವಿಂಧ್ಯಾತಿಸಂಸ್ಥಾನಾ ಕಾಶ್ಮೀರಪುರವಾಸಿನೀ |
ಯೋಗನಿದ್ರಾ ಮಹಾನಿದ್ರಾ ವಿನಿದ್ರಾ ರಾಕ್ಷಸಾಶ್ರಿತಾ || ೧೦೯ ||

ಸುವರ್ಣದಾ ಮಹಾಗಂಗಾ ಪಂಚಾಖ್ಯಾ ಪಂಚಸಂಹತಿಃ |
ಸುಪ್ರಜಾತಾ ಸುವೀರಾ ಚ ಸುಪೋಷಾ ಸುಪತಿಃ ಶಿವಾ || ೧೧೦ ||

ಸುಗೃಹಾ ರಕ್ತಬೀಜಾಂತಾ ಹತಕಂದರ್ಪಜೀವಿಕಾ |
ಸಮುದ್ರವೈಮಮಧ್ಯಸ್ಥಾ ಸಮಬಿಂದುಸಮಾಶ್ರಯಾ || ೧೧೧ ||

ಸೌಭಾಗ್ಯರಸಜೀವಾತುಃ ಸಾರಾಸಾರವಿವೇಕದೃಕ್ |

ತ್ರಿವಲ್ಯಾದಿಸುಪುಷ್ಪಾಂಗಾ ಭಾರತೀ ಭರತಾಶ್ರಿತಾ || ೧೧೨ ||

ನಾದಬ್ರಹ್ಮಮಯೀ ವಿದ್ಯಾ ಜ್ಞಾನಬ್ರಹ್ಮಮಯೀ ಪರಾ |

ಬ್ರಹ್ಮನಾಡೀ ನಿರುಕ್ತಿಶ್ಚ ಬ್ರಹ್ಮಕೈವಲ್ಯಸಾಧನಂ || ೧೧೩ ||

ಕಾಲಿಕೇಯಮಹೋದಾರವೀರ್ಯವಿಕ್ರಮರೂಪಿಣೀ |

ವಡವಾಗ್ನಿಶಿಖಾವಕ್ತ್ರಾ ಮಹಾಕವಲತರ್ಪಣಾ || ೧೧೪ ||

ಮಹಾಭೂತಾ ಮಹಾದರ್ಪಾ ಮಹಾಸಾರಾ ಮಹಾಕ್ರತುಃ |

ಪಂಚಭೂತಮಹಾಗ್ರಾಸಾ ಪಂಚಭೂತಾದಿದೇವತಾ || ೧೧೫ ||

ಸರ್ವಪ್ರಮಾಣಾ ಸಂಪತ್ತಿಃ ಸರ್ವರೋಗಪ್ರತಿಕ್ರಿಯಾ |

ಬ್ರಹ್ಮಾಂಡಾಂತರ್ಬಹಿರ್ವ್ಯಾಪ್ತಾ ವಿಷ್ಣುವಕ್ಷೋವಿಭೂಷಿಣೀ || ೧೧೬ ||

ಶಾಂಕರೀ ವಿಧಿವಕ್ತ್ರಸ್ಥಾ ಪ್ರವರಾ ವರಹೇತುಕೀ |

ಹೇಮಮಾಲಾ ಶಿಖಾಮಾಲಾ ತ್ರಿಶಿಖಾ ಪಂಚಮೋಚನಾ || ೧೧೭ ||

ಸರ್ವಾಗಮಸದಾಚಾರಾ ಮರ್ಯಾದಾ ಯಾತುಭಂಜನೀ |

ಪುಣ್ಯಶ್ಲೋಕಪ್ರಬಂಧಾಥ್ಯಾ ಸರ್ವಾಂತರ್ಯಾಮಿರೂಪಿಣೀ || ೧೧೮ ||

ಸಾಮಗಾನಸಮಾರಾಧ್ಯಾ ಶ್ಲೋತ್ರಕರ್ಣರಸಾಯನಂ |

ಜೀವಲೋಕೈಕಜೀವಾತುರ್ಭದ್ರೋದಾರವಿಲೋಕನಾ || ೧೧೯ ||

ತಡಿತ್ಕೋಟಿಲಸತ್ಕಾಂತಿಃತರುಣೀ ಹರಿಸುಂದರೀ |

ಮೀನನೇತ್ರಾ ಚ ಸೇಂದ್ರಾಕ್ಷೀ ವಿಶಾಲಾಕ್ಷೀ ಸುಮಂಗಲಾ || ೧೨೦ ||

ಸರ್ವಮಂಗಲಸಂಪನ್ನಾ ಸಾಕ್ಷಾನ್ಮಂಗಲದೇವತಾ |

ದೇಹಹೃದ್ಧೀಪಿಕಾ ದೀಪ್ತಿರ್ಜಿಹ್ವಪಾಪಪ್ರಣಾಶಿನೀ || ೧೨೧ ||

ಅರ್ಧಚಂದ್ರೋಲ್ಲಸದ್ಧಂಷ್ಟ್ರಾ ಯಜ್ಞವಾಟೀವಿಲಾಸಿನೀ |

ಮಹಾದುರ್ಗಾ ಮಹೋತ್ಸಾಹಾ ಮಹಾದೇವಬಲೋದಯಾ || ೧೨೨ ||

ಡಾಕಿನೀಡ್ಯಾ ಶಾಕಿನೀಡ್ಯಾ ಸಾಕಿನೀಡ್ಯಾ ಸಮಸ್ತಜುಟ್ |
ನಿರಂಕುಶಾ ನಾಕಿವಂದ್ಯಾ ಷಡಾಧಾರಾಧಿದೇವತಾ || ೧೨೩ ||

ಭುವನಜ್ಞಾನಿನಿಶ್ರೇಣೀ ಭುವನಾಕಾರವಲ್ಲರೀ |
ಶಾಶ್ವತೀ ಶಾಶ್ವತಾಕಾರಾ ಲೋಕಾನುಗ್ರಹಕಾರಿಣೀ || ೧೨೪ ||

ಸಾರಸೀ ಮಾನಸೀ ಹಂಸೀ ಹಂಸಲೋಕಪ್ರದಾಯಿನೀ |
ಚಿನ್ಮುದ್ರಾಲಂಕೃತಕರಾ ಕೋಟಿಸೂರ್ಯಸಮಪ್ರಭಾ || ೧೨೫ ||

ಸುಖಪ್ರಾಣಿಶಿರೋರೇಖಾ ನದದೃಷ್ಟಪ್ರದಾಯಿನೀ |
ಸರ್ವಸಾಂಕರ್ಯದೋಷಘ್ನೀ ಗ್ರಹೋಪದ್ರವನಾಶಿನೀ || ೧೨೬ ||

ಕ್ಷುದ್ರಜಂತುಭಯಘ್ನೀ ಚ ವಿಷರೋಗಾದಿಭಂಜಿನೀ |
ಸದಾಶಾಂತಾ ಸದಾಶುದ್ಧಾ ಗೃಹಚ್ಛಿದ್ರನಿವಾರಿಣೀ || ೧೨೭ ||

ಕಲಿದೋಷಪ್ರಶಮನೀ ಕೋಲಾಹಲಪುರಸ್ಥಿತಾ |
ಗೌರೀ ಕಾಕ್ಷಣಿಕೀ ಮುಖ್ಯಾ ಜಘನ್ಯಾಕೃತಿವರ್ಜಿತಾ || ೧೨೮ ||

ಮಾಯಾವಿದ್ಯಾ ಮೂಲಭೂತಾ ವಾಸವೀ ವಿಷ್ಣುಚೇತನಾ |
ವಾದಿನೀ ವಸುರೂಪಾ ಚ ವಸುರತ್ನಪರಿಚ್ಛದಾ || ೧೨೯ ||

ಛಾಂದಸೀ ಚಂದ್ರಹೃದಯಾ ಮಂತ್ರಸ್ವಚ್ಛಂದಭೈರವೀ |
ವನಮಾಲಾ ಮೈಜಯಂತೀ ಪಂಚದಿವ್ಯಾಯುಧಾತ್ಮಿಕಾ || ೧೩೦ ||

ಪೀತಾಂಬರಮಯೀ ಚಂಚತ್ಕೈಸ್ತುಭಾ ಹರಿಕಾಮಿನೀ |
ನಿತ್ಯಾ ತಥ್ಯಾ ರಮಾ ರಾಮಾ ರಮಣೀ ಮೃತ್ಯುಭಂಜಿನೀ || ೧೩೧ ||

ಜ್ಯೇಷ್ಠಾ ಕಾಷ್ಠಾಧನಿಷ್ಠಾಂತಾ ಶರಾಂಗೀ ನಿಗುಣಪ್ರಿಯಾ |
ಮೈತ್ರೇಯಾ ಮಿತ್ರವಿಂದಾ ಚ ಶೇಷ್ಯಶೇಷಕಲಾಶಯಾ || ೧೩೨ ||

ವಾರಾಣಸೀ ವಾಸರತಾಚಾರ್ಯಾವರ್ತಜನಸ್ತುತಾ |
ಜಗದುತ್ಪತ್ತಿಸಂಸ್ಥಾನಸಂಹಾರತ್ರಯಕಾರಣಂ || ೧೩೩ ||

ತ್ವಮಂಬ ವಿಷ್ಣುಸರ್ವಸ್ವಂ ನಮಸ್ತೇಽಸ್ತು ಮಹೇಶ್ವರಿ |
ನಮಸ್ತೇ ಸರ್ವಲೋಕಾನಾಂ ಜನನೈಃ ಪುಣ್ಯಮೂರ್ತಯೇ || ೧೩೪ ||

ಸಿದ್ಧ ಲಕ್ಷ್ಮೀರ್ಮಹಾಕಾಲಿ ಮಹಾಲಕ್ಷ್ಮಿ ನಮೋಽಸ್ತು ತೇ |
ಸದ್ಯೋಜಾತಾದಿಪಂಚಾಗ್ನಿರೂಪಾಪಂಚಕಪಂಚಕಂ || ೧೩೫ ||

ತಂತ್ರಲಕ್ಷ್ಮೀರ್ಭವತ್ಯಾದಿರಾದ್ಯಾದ್ಯೇ ತೇ ನಮೋ ನಮಃ |
ಸೃಷ್ಟ್ಯಾದಿಕಾರಣಾಕಾರವಿತತೇ ದೋಷವರ್ಜಿತೇ || ೧೩೬ ||

ಜಗಲ್ಲಕ್ಷ್ಮೀರ್ಜಗನ್ಮಾತರ್ವಿಷ್ಣುಪತ್ನಿ ನಮೋಽಸ್ತು ತೇ |
ನವಕೋಟಿಮಹಾಶಕ್ತಿಸಮುಪಾಸ್ಯಪದಾಂಬುಜೇ || ೧೩೭ ||

ಕನತ್ಸೌವರ್ಣರತ್ನಾಢ್ಯೇ ಸರ್ವಾಭರಣಭೂಷಿತೇ |
ಅನಂತಾನಿತ್ಯಮಹಿಷಿ ಪ್ರಪಂಚೇಶ್ವರನಾಯಕಿ || ೧೩೮ ||

ಅತ್ಯುಚ್ಛ್ರಿತಪದಾಂತಸ್ಥೇ ಪರಮವ್ರೋಮನಾಯಕಿ |
ನಾಕಪೃಷ್ಠಗತಾರಾಢ್ಯೇ ವಿಷ್ಣುಲೋಕವಿಲಾಸಿನಿ || ೧೩೯ ||

ವೈಕುಂಠರಾಜಮಹಿಷಿ ಶ್ರೀರಂಗನಗರಾಶ್ರಿತೇ |
ರಂಗನಾಯಕಿ ಭೂಪುತ್ರಿ ಕೃಷ್ಣೇ ವರದವಲ್ಲಭೇ || ೧೪೦ ||

ಕೋಟಿಬ್ರಹ್ಮಾದಿಸಂಸೇವ್ಯೇ ಕೋಟಿರುದ್ರಾದಿಕೀರ್ತಿತೇ |
ಮಾತುಲಂಗಮಯಂ ಖೇಟಂ ಸೌವರ್ಣಚಷಕಂ ತಥಾ || ೧೪೧ ||

ಪದ್ಮದ್ವಯಂ ಪೂರ್ಣಕುಂಭಂ ಕೀರಂ ಚ ವರದಾಭಯೇ |
ಪಾಶಮಂಕುಶಕಂ ಶಂಖಂ ಚಕ್ರಂ ಶೂಲಂ ಕೃಪಾಣಿಕಾಂ || ೧೪೨ ||

ಧನುರ್ಬಾಣೌ ಚಾಕ್ಷಮಾಲಾಂ ಚಿನ್ಮುದ್ರಾಮಪಿ ಬಿಭ್ರತೀ |
ಅಷ್ಟಾದಶಭುಜೇ ಲಕ್ಷ್ಮೀರ್ಮಹಾಷ್ಟಾದಶ ಪೀಠಗೇ || ೧೪೩ ||

ಭೂಮಿನೀಲಾದಿಸಂಸೇವ್ಯೇ ಸ್ವಾಮಿಚಿತ್ತಾನುವರ್ತಿನಿ |
ಪದ್ಮೇ ಪದ್ಮಾಲಯೇ ಪದ್ಮಿ ಪೂರ್ಣಕುಂಭಾಭಿಷೇಚಿತೇ || ೧೪೪ ||

ಇಂದಿರೇಂದಿಂದಿರಾಭಾಕ್ಷಿ ಕ್ಷೀರಸಾಗರಕನ್ಯಕೇ |

ಭಾರ್ಗವಿ ತ್ವಂ ಸ್ವತಂತ್ರೇಚ್ಛಾವಶೀಕೃತಜಗತ್ಪತಿಃ || ೧೪೫ ||

ಮಂಗಲಂ ಮಂಗಲಾನಾಂ ತ್ವಂ ದೇವತಾನಾಂ ಚ ದೇವತಾ |

ತ್ವಮುತ್ತಮೋತ್ತಮಾನಾಂ ಚ ತ್ವಂ ಶ್ರೇಯಃ ಪರಮಾಮೃತಂ || ೧೪೬ ||

ಧನಧಾನ್ಯಾಭಿವೃದ್ಧಿಶ್ಚ ಸಾರ್ವಭೌಮಸುಖೋಚ್ಛ್ರಯಾ |

ಆಂದೋಲಿಕಾದಿಸೌಭಾಗ್ಯಂ ಮತ್ತೇಭಾದಿಮಹೋದಯಃ || ೧೪೭ ||

ಪುತ್ರಪೌತ್ರಾಭಿವೃದ್ಧಿಶ್ಚ ವಿದ್ಯಾಭೋಗಬಲಾದಿಕಂ |

ಆಯುರಾರೋಗ್ಯಸಂಪತ್ತಿರಷ್ಟೈಶ್ವರ್ಯಂ ತ್ವಮೇವ ಹಿ || ೧೪೮ ||

ಪದಮೇವ ವಿಭೂತಿಶ್ಚ ಸೂಕ್ಷ್ಮತ್ಸೂಕ್ಷ್ಮತರಾ ಗತಿಃ |

ಸದಯಾಪಾಂಗಸಂದತ್ತಬ್ರಹ್ಮೇಂದ್ರಾದಿಪದಸ್ಥಿತಿಃ || ೧೪೯ ||

ಅವ್ಯಾಹತಮಹಾಭಾಗ್ಯಂ ತ್ವಮೇವಾಕ್ಷೋಭ್ಯವಿಕ್ರಮಃ |

ಸಮನ್ವಯಶ್ಚ ವೇದಾನಾಮವಿರೋಧಸ್ತ್ವಮೇವ ಹಿ || ೧೫೦ ||

ನಿಃಶ್ರೇಯಸಪದಪ್ರಾಪ್ತಿಸಾಧನಂ ಫಲಮೇವ ಚ |

ಶ್ರೀಮಂತ್ರರಾಜರಾಜ್ಞೇ ಚ ಶ್ರೀವಿದ್ಯಾ ಕ್ಷೇಮಕಾರಿಣೀ || ೧೫೧ ||

ಶ್ರೀಂಬೀಜಜಪಸಂತುಷ್ಟಾ ಐಂ-ಹ್ರೀಂ-ಶ್ರೀಂ-ಬೀಜಪಾಲಿಕಾ |

ಪ್ರಪತ್ತಿಮಾರ್ಗಸುಲಭಾ ವಿಷ್ಣುಪ್ರಥಮಕಿಂಕರೀ || ೧೫೨ ||

ಕ್ಷೀಂಕಾರಾರ್ಥಸಾವಿತ್ರೀ ಚ ಸೌಮಂಗಲ್ಯಾಧಿದೇವತಾ |

ಶ್ರೀಷೋಡಶಾಕ್ಷರೀ ವಿದ್ಯಾ ಶ್ರೀಯಂತ್ರಪುರವಾಸಿನೀ || ೧೫೩ ||

ಸರ್ವಮಂಗಲಮಾಂಗಲೈಶ್ಚಿವೇ ಸರ್ವಾರ್ಥಸಾಧಿಕೇ |

ಶರಣ್ಯೇ ತ್ಯಂಬಕೇ ಗೌರೀ ನಾರಾಯಣಿ ನಮೋಽಸ್ತುತೇ |

ಪುನಃ ಪುನರ್ನಮಸ್ತೇಽಸ್ತು ಸಾಷ್ಟಾಂಗಮಯುತಂ ಪುನಃ || ೧೫೪ ||

ಸನತ್ಕುಮಾರ ಉವಾಚ

ಏವಂ ಸ್ತುತಾ ಮಹಾಲಕ್ಷ್ಮೀಬ್ರಹ್ಮರುದ್ರಾದಿಭಿಃ ಸುರೈಃ |
ನಮದ್ಭಿರಾತ್ಮೇದೀನೈಶ್ಚ ನಿಸ್ಸತ್ತ್ವೈರ್ಭೋಗವರ್ಜಿತೈಃ || ೧೫೫ ||

ಜ್ಯೇಷ್ಠಾಜುಷ್ಠೈಶ್ಚ ನಿಃಶ್ರೀಕೈಃ ಸಂಸಾರಾಸ್ವಪರಾಯಣೈಃ |
ವಿಷ್ಣುಪತ್ನೀ ದದೌ ತೇಷಾಂ ದರ್ಶನಂ ದೃಷ್ಟಿತರ್ಪಣಂ || ೧೫೬ ||

ಶರತ್ಪೂರ್ಣೇಂದುಕೋಟ್ಯಾಭಧವಲಾಪಾಂಗವೀಕ್ಷಣೈಃ |
ಸರ್ವಾನ್ಸತ್ತ್ವಸಮಾವಿಷ್ಟಾರ್ಚಕೈಃ ಹೃಷ್ಟಾ ವರಂ ದದೌ || ೧೫೭ ||

ಮಹಾಲಕ್ಷ್ಮೀರುವಾಚ
ನಾಮ್ನಾಂ ಸಾಷ್ಟ್ಯಸಹಸ್ರಂ ಮೇ ಪ್ರಮಾದಾದ್ವಾಪಿ ಯಃ ಸಕೃತ್ |
ಕೀರ್ತಯೇತ್ತತ್ಕುಲೇ ಸತ್ಯಂ ವಸಾಮ್ಯಾಚಂದ್ರತಾರಕಂ || ೧೫೮ ||

ಕಿಂ ಪುನರ್ನಿಯಮಾಜ್ಜಪ್ತುರ್ಮದೇಕಶರಣಸ್ಯ ಚ |
ಮಾತ್ರವತ್ಸಾನುಕಂಪಾಹಂ ಪೋಷಕೀ ಸ್ಯಾಮಹರ್ನಿಶಂ || ೧೫೯ ||

ಮನ್ನಾಮ ಸ್ತವತಾಂ ಲೋಕೇ ದುರ್ಲಭಂ ನಾಸ್ತಿ ಚಿಂತಿತಂ |
ಮತ್ಪ್ರಸಾದೇನ ಸರ್ವೇಽಪಿ ಸ್ವಸ್ವೇಷ್ಟಾರ್ಥಮವಾಪ್ಸ್ಯಥ || ೧೬೦ ||

ಉಪ್ತವೈಷ್ಣವಧರ್ಮಸ್ಯ ಮದ್ವ್ರತೇಷ್ಟವಕೀರ್ಣನಃ |
ಭಕ್ತಿಪ್ರಪತ್ತಿಹೀನಸ್ಯ ವಂದ್ಯೋ ನಾಮ್ನಾಂ ಸ್ತವೋಽಪಿ ಮೇ || ೧೬೧ ||

ತಸ್ಮಾದವಶ್ಯಂ ತೈರ್ದೋಷೈರ್ವಿಹೀನಃ ಪಾಪವರ್ಜಿತಃ |
ಜಪೇತ್ಸಾಷ್ಟ್ಯಸಹಸ್ರಂ ಮೇ ನಾಮ್ನಾಂ ಪ್ರತ್ಯಹಮಾದರಾತ್ || ೧೬೨ ||

ಸಾಕ್ಷಾದಲಕ್ಷ್ಮೀಪುತ್ರೋಽಪಿ ದುರ್ಭಾಗ್ಯೋಽಪ್ಯಲಸೋಽಪಿ ವಾ |
ಅಪ್ರಯತ್ನೋಽಪಿ ಮೂಢೋಽಪಿ ವಿಕಲಃ ಪತಿತೋಽಪಿ ಚ || ೧೬೩ ||

ಅವಶ್ಯಂ ಪ್ರಾಪ್ನುಯಾದ್ಭಾಗ್ಯಂ ಮತ್ಪ್ರಸಾದೇನ ಕೇವಲಂ |
ಸ್ಪೃಹೇಯಮಚಿರಾದ್ಧೇವಾ ವರದಾನಾಯ ಜಾಪಿನಃ |
ದದಾಮಿ ಸರ್ವಮಿಷ್ಟಾರ್ಥಂ ಲಕ್ಷ್ಮೀತಿ ಸ್ಮರತಾಂ ಧ್ರುವಂ || ೧೬೪ ||

ಸನತ್ಕುಮಾರ ಉವಾಚ

ಇತ್ಯುಕ್ತ್ವಾಂತರ್ದೇಹೇ ಲಕ್ಷ್ಮೀವೈಷ್ಣವೀ ಭಗವತ್ಕಲಾ |

ಇಷ್ಟಾಪೂರ್ತಂ ಚ ಸುಕೃತಂ ಭಾಗಧೇಯಂ ಚ ಚಿಂತಿತಂ || ೧೬೫ ||

ಸ್ವಂ ಸ್ವಂ ಸ್ಥಾನಂ ಚ ಭೋಗಂ ಚ ವಿಜಯಂ ಲೇಭಿರೇ ಸುರಾಃ |

ತದೇತತ್ಪ್ರವದಾಮ್ಯದ್ಯ ಲಕ್ಷ್ಮೀನಾಮಸಹಸ್ರಕಂ |

ಯೋಗಿನಃ ಪಠತ ಕ್ಷಿಪ್ರಂ ಚಿಂತಿತಾರ್ಥಾನವಾಪ್ಸ್ಯಥ || ೧೬೬ ||

ಗಾರ್ಗ್ಯ ಉವಾಚ

ಸನತ್ಕುಮಾರೋ ಯೋಗೀಂದ್ರ ಇತ್ಯುಕ್ತ್ವಾ ಸ ದಯಾನಿಧಿಃ |

ಅನುಗೃಹ್ಯ ಯಯೌ ಕ್ಷಿಪ್ರಂ ತಾಂಶ್ಚ ದ್ವಾದಶಯೋಗಿನಃ || ೧೬೭ ||

ತಸ್ಮಾದೇತದ್ರಹಸ್ಯಂ ಚ ಗೋಪ್ಯಂ ಜಪ್ಯಂ ಪ್ರಯತ್ನತಃ |

ಅಷ್ಟಮ್ಯಾಂ ಚ ಚತುರ್ದಶ್ಯಾಂ ನವಾಭ್ಯಾಂ ಭೃಗುವಾಸರೇ || ೧೬೮ ||

ಪೌರ್ಣಮಾಸ್ಯಾಮಮಾಯಾಂ ಚ ಪರ್ವಕಾಲೇ ವಿಶೇಷತಃ |

ಜಪೇದ್ವಾ ನಿತ್ಯಕಾರ್ಯೇಷು ಸರ್ವಾನ್ಯಾಮಾನವಾಪ್ನುಯಾತ್ || ೧೬೯ ||

|| ಇತಿ ಶ್ರೀಲಕ್ಷ್ಮೀಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ||